



TNPSC துளிகள்

- ❖ மணிப்பூர் அரசின் பசுமை மணிப்பூர் திட்டத்திற்கான பசுமைத் தூதராக அம்மாநிலத்தின் கக்சிங் மாவட்டத்தைச் சேர்ந்த 9 வயது நிரம்பிய "வேலன்டினில் இலம்பாம்" என்ற சிறுமி நியமிக்கப்பட்டுள்ளார்.
 - இவர் சில ஆண்டுகளுக்கு முன்பு 2 குல்மொஹர் மரங்களை நட்டுள்ளார். சாலை விரிவாக்கப் பணிகளுக்காக இந்த மரங்கள் வெட்டப்பட்டன. அதனால் இந்தக் குழந்தை ஒரு முகநூல் இடுகையில் தேற்ற முடியாத அளவிற்கு அழுது கொண்டிருந்தது. இது குறித்து அம்மாநில முதலமைச்சரின் கவனத்திற்குக் கொண்டு செல்லப்பட்டது.
- ❖ பஞ்சாப்பின் அனந்தபூர் சாஹிப் நகரத்தில் உள்ள விராசத்-இ-கால்சா அருங்காட்சியகமானது ஒரே நாளில் ஆசியத் துணைக் கண்டத்தில் மிகவும் பார்வையிடப்பட்ட அருங்காட்சியகமாக விளங்கியதற்காக விரைவில் ஆசிய சாதனை புத்தகத்தில் இடம் பெறவுள்ளது. 2019 ஆம் ஆண்டு மார்ச் 20 ஆம் தேதி மட்டும் 20,569 பார்வையாளர்கள் இந்த அருங்காட்சியகத்திற்கு வருகை தந்துள்ளனர்.
 - விராசத்-இ-கால்சா ஆனது பஞ்சாப் மற்றும் சீக்கிய மதத்தின் கலாச்சாரம் மற்றும் அதன் வரலாற்றை அனுசரிப்பதற்காக கட்டப்பட்டுள்ளது. இது 2011 ஆம் ஆண்டு நவம்பர் மாதத்தில் திறக்கப்பட்டது.
- ❖ கம்போடியாவிற்கான முன்னாள் அமெரிக்கத் தூதர் மற்றும் உலக உணவுப் பரிசு நிறுவனத்தின் தலைவரான கென்னத் எம். குயின் என்பவர் சுற்றுச்சூழல் பாதுகாப்பிற்காக டாக்டர் எம்.எஸ். சுவாமிநாதன் விருதைப் பெற்றுள்ளார்.
- ❖ 09-08-2019 அன்று ஜம்மு காஷ்மீரை இரண்டு ஒன்றியப் பிரதேசங்களாகப் பிரிப்பதற்கான மறுசீரமைப்புச் சட்டத்திற்கு இந்தியக் குடியரசுத் தலைவர் இராம்நாத் கோவிந்த் தனது ஒப்புதலை வழங்கினார்.
 - அக்டோபர் 31 ஆம் தேதியன்று ஜம்மு காஷ்மீர் மற்றும் லடாக் ஆகிய இரண்டு ஒன்றியப் பிரதேசங்களும் நடைமுறைக்கு வரும். இத்தினமானது சர்தார் வல்லபாய் படேலின் பிறந்த தினமாகும்.
- ❖ 2019 ஆம் ஆண்டு ஆகஸ்ட் 08 அன்று ராஷ்டிரபதி பவனில் நடைபெற்ற விருது வழங்கும் விழாவில் நானாஜி தேஷ்முக் (இறப்பிற்குப் பின்பு), பூபேந்திர குமார் ஹசாரிகா (இறப்பிற்குப் பின்பு), பிரணாப் முகர்ஜி ஆகியோருக்கு இந்தியக் குடியரசுத் தலைவர் இராம்நாத் கோவிந்த் பாரத ரத்னா விருதினை வழங்கினார்.

தமிழ்நாடு செய்திகள்

நீலகிரியில் கனமழை

- ❖ 2019 ஆம் ஆண்டு ஆகஸ்ட் 08 ஆம் தேதி வரை 24 மணி நேரத்தில் நீலகிரியில் உள்ள அவலாஞ்சி பகுதியில் 820 மில்லி மீட்டர் மழைப் பொழிவு பதிவாகியுள்ளது. இங்கு 2019 ஆம் ஆண்டு ஆகஸ்ட் 09 ஆம் தேதி வரை 72 மணி நேரத்தில் 2136 மில்லி மீட்டர் மழைப் பொழிவு பதிவாகியுள்ளது.
- ❖ இது தென் இந்தியாவின் மிக அளவிலான மழைப் பொழிவு என்று கருதப்படுகின்றது.
- ❖ தமிழ்நாட்டில் இதற்கு முன்பு 1943 ஆம் ஆண்டில் ஒரே நாளில் மிக அதிக அளவிலான மழைப் பொழிவு கூடலூரில் பதிவாகியிருந்தது. இங்கு 570 மில்லி மீட்டர் மழைப் பொழிவு பதிவாகியிருந்தது.




- ❖ மேற்குத் தொடர்ச்சி மலைப் பகுதியில் 400 மில்லி மீட்டருக்கு மேலே அதிகப்படியான மழைப் பொழிவு பதிவாகவில்லை.
- ❖ 2015 ஆம் ஆண்டில் செம்பரம்பாக்கம் ஏரி 470 மில்லி மீட்டர் மழைப் பொழிவைப் பெற்றுள்ளது.
- ❖ மகாராஷ்டிராவின் மேற்குத் தொடர்ச்சி மலையில் அமைந்துள்ள மகாபலேஷ்வரானது மேகாலயாவின் மௌசின்ரத்திற்குப் பிறகு இந்தியாவின் மிகவும் அதிகமான ஈரப்பதமான பகுதியாக மாறியுள்ளது.
- ❖ இது 2019 ஆம் ஆண்டு ஜூன் 01 மற்றும் ஆகஸ்ட் 8ற்கு இடைப்பட்ட காலகட்டத்தில் 6031.5 மில்லி மீட்டர் மழைப்பொழிவைப் பதிவு செய்துள்ளது.
- ❖ பூமியின் மிகவும் ஈரப்பதமான பகுதி மௌசின்ரம் ஆகும். இது சராசரியாக ஒவ்வொரு ஆண்டும் 11,872 மில்லி மீட்டர் மழைப் பொழிவைப் பெறுகின்றது.
- ❖ இது சிரபுஞ்சிக்கு மேற்கு திசையில் 15 கிலோ மீட்டர் தொலைவில் அமைந்துள்ளது. இதற்கு முன்பு மிகவும் ஈரப்பதமான இடமாக சிரபுஞ்சி இருந்தது.

தேசியச் செய்திகள்

மழைக் காலக் கூட்டத் தொடர்

- ❖ 17வது மக்களவையின் முதலாவது கூட்டத் தொடர் 2019 ஆம் ஆண்டு ஜூன் 17 அன்று கூடியது. மாநிலங்களவையின் 249வது கூட்டத் தொடர் 2019 ஆம் ஆண்டு ஜூன் 20 அன்று கூடியது.
- ❖ 2019 ஆம் ஆண்டு ஆகஸ்ட் 06 அன்று மக்களவையானது தேதி குறிப்பிடாமல் ஒத்திவைக்கப்பட்டது. 2019 ஆம் ஆண்டு ஆகஸ்ட் 07 அன்று மாநிலங்களவையானது தேதி குறிப்பிடாமல் ஒத்திவைக்கப்பட்டது.
- ❖ 2019-20 ஆம் ஆண்டிற்கான மத்திய நிதிநிலை அறிக்கையானது 2019 ஆம் ஆண்டு ஜூலை 05 அன்று சமர்ப்பிக்கப்பட்டது.
- ❖ புதிதாகத் தேர்ந்தெடுக்கப்பட்டுள்ள அரசின் முதலாவது கூட்டத் தொடர் பட்ஜெட் கூட்டத் தொடர் என்றும் அழைக்கப்படுகின்றது.
- ❖ மக்களவையின் பட்ஜெட் கூட்டத் தொடரானது 37 அமர்வுகளில் பங்கு பெற்று, 280 மணி நேரங்கள் செயல்பட்டுள்ளது.
- ❖ இக்கூட்டத் தொடரின் போது மொத்தம் 40 மசோதாக்கள் (மக்களவையில் 33 மற்றும் மாநிலங்களவையில் 07) அறிமுகப்படுத்தப்பட்டன.
- ❖ 36 மசோதாக்கள் மக்களவையால் நிறைவேற்றப்பட்டுள்ளன.
- ❖ 32 மசோதாக்கள் மாநிலங்களவையால் நிறைவேற்றப்பட்டுள்ளன.
- ❖ 30 மசோதாக்கள் நாடாளுமன்றத்தின் இரு அவைகளாலும் நிறைவேற்றப்பட்டுள்ளன. புதிய மக்களவை பதவியேற்ற பின்பு அதிக திறனுடன் செயல்பட்ட ஒரே கூட்டத் தொடர் இதுவாகும்.
- ❖ 1952 ஆம் ஆண்டில் நிறைவேற்றப்பட்ட மசோதாக்களை விட அதிக எண்ணிக்கையிலான மசோதாக்கள் இக்கூட்டத் தொடரில் நிறைவேற்றப்பட்டுள்ளன.
- ❖ 1952 ஆம் ஆண்டு முதலாவது மக்களவையின் முதலாவது கூட்டத் தொடரின் போது, இந்த அவை 67 அமர்வுகளில் பங்கு பெற்று, 24 மசோதாக்களை நிறைவேற்றியுள்ளது.
- ❖ கடந்த 20 ஆண்டுகளில் இல்லாத அளவிற்கு மிக அதிகமாக மக்களவையின் செயல்பாட்டுத் திறன் 135 சதவீதமாகவும் மாநிலங்களவையின் செயல்பாட்டுத் திறன் 100 சதவீதமாகவும் உள்ளது.



சம்ஜெளதா விரைவு இரயில் நிறுத்தம்

- ❖ பாகிஸ்தான், தனது பகுதியில் சம்ஜெளதா விரைவு இரயில் சேவையை நிறுத்தத் தன்னிச்சையாக முடிவு செய்துள்ளது.
- ❖ "நட்பு ரீதியிலான விரைவு இரயில்" என்று பொதுவாக அழைக்கப்படும் சம்ஜெளதா விரைவு இரயில் வியாழன் மற்றும் திங்கள் கிழமைகளில், அதாவது வாரத்திற்கு இரண்டு முறை இயக்கப்படுகின்றது.
- ❖ இது இந்தியாவில் தில்லி மற்றும் அட்டாரி ஆகியவற்றுக்கும் பாகிஸ்தானின் லாகூர் ஆகியவற்றுக்கும் இடையே இயங்குகின்றது.
- ❖ இந்த இரயில் சேவையானது இந்தியா மற்றும் பாகிஸ்தான் ஆகிய நாடுகளுக்கு இடையே 1972 ஆம் ஆண்டு கையெழுத்தான சிம்லா ஒப்பந்தத்தின் கீழ் 1976 ஆம் ஆண்டு ஜூலை 22 அன்று தொடங்கியது.
- ❖ சம்ஜெளதா என்ற சொல்லானது இந்தி மற்றும் உருது ஆகிய இரண்டு மொழிகளிலும் "ஒப்பந்தம்" என்பதைக் குறிக்கும்.

தார் விரைவு இரயில்

- ❖ மேலும் பாகிஸ்தான் இந்தியாவுடனான தார் விரைவு இரயில் சேவையையும் நிறுத்தியுள்ளது. இந்த இரயில் இராஜஸ்தான் வாயிலாக இரு நாடுகளையும் இணைக்கின்றது.



- ❖ இந்த இரயிலின் 41 ஆண்டு கால சேவையின் நிறுத்தத்திற்குப் பின்பு 2006 ஆம் ஆண்டு பிப்ரவரி 18 அன்று மீண்டும் தனது இரயில் சேவையைத் தொடங்கியது. அன்றிலிருந்து அனைத்து வெள்ளிக் கிழமை இரவுகளிலும் ஜோத்பூரின் பாகத் கீ கோதி இரயில் நிலையத்திலிருந்து கராச்சி வரை இது இயங்குகின்றது.

தேசியத் தொழில்முறை விருதுகள் - 2019

- ❖ மத்திய திறன் மேம்பாட்டு மற்றும் தொழில்துறை அமைச்சகமானது 2019 ஆம் ஆண்டின் தேசியத் தொழில்முனைவு விருதுகளின் 4-வது பதிப்பை அறிவித்துள்ளது.
- ❖ இந்த வருடாந்திர விருதானது தொழில்முனைவோர் வளர்ச்சியில் தலைசிறந்த இளம் வயது, முதல் தலைமுறை தொழில்முனைவோர் மற்றும் சூழலியல் கட்டமைப்பாளர்களின் தனித்துவ பங்களிப்பிற்காக, அவர்களை கௌரவப் படுத்துவதற்காக ஏற்படுத்தப்பட்டது.
- ❖ இந்த விருதைப் பெறுவதற்கு தொழில்முனைவோர்கள் பின்வருவனவற்றைப் பூர்த்தி செய்திருக்க வேண்டும்.
 - கண்டிப்பாக 40 வயதிற்குக் கீழே இருக்க வேண்டும்.
 - கட்டாயம் முதல் தலைமுறை தொழில்முனைவோராக இருக்க வேண்டும்.
 - வர்த்தகத்தில் 51 சதவிகிதம் அல்லது அதற்கு மேற்பட்ட பங்கு மற்றும் உரிமையை வைத்திருக்க வேண்டும் (பெண் தொழில் முனைவோர்கள் 75% உரிமை).

சுற்றுச்சூழல் செய்திகள்

CITESற்கு இந்தியாவின் பரிந்துரைகள்

- ❖ வன விலங்குகள் மற்றும் தாவரங்களின் ஆபத்தான இனங்களில் சர்வதேச வர்த்தகம் மீதான ஒப்பந்தப் (CITES - Convention on International Trade in Endangered Species on Wild Fauna and Flora) பட்டியலில் பல்வேறு வனவிலங்கு இனங்களின் பட்டியலில் மாற்றம் செய்வது குறித்த தனது பரிந்துரையை இந்தியா சமர்ப்பித்துள்ளது.
- ❖ CITES என்பது வனவிலங்குகள் மற்றும் தாவரங்கள் உயிர் வாழ்வதைப் பாதிக்காத வகையில் வர்த்தகம் செய்வதை உறுதி செய்வதற்கான ஒரு சர்வதேச ஒப்பந்தமாகும்.
- ❖ இது சர்வதேச வர்த்தகத்தில் அதிக அபாயத்தை எதிர் கொண்டிருக்கும் பின்வரும் அனைத்து விலங்கு இனங்களின் பாதுகாப்பை மேம்படுத்துவதை நோக்கமாகக் கொண்டுள்ளது.

உயிரினங்கள்

- டோக்கோ ஜெக்கோ
- வெட்ஜ் மீன்

இந்திய நட்சத்திர ஆமை

- ❖ மேலும் இந்தியா நட்சத்திர ஆமைகளை CITESன் பட்டியல் IIலிருந்து பட்டியல் Iற்கு மாற்றப் பரிந்துரைத்துள்ளது.
- ❖ இந்த இனங்கள் இரண்டு அச்சுறுத்தல்களை எதிர் கொண்டிருக்கின்றன.
 - விவசாயத்திற்காக அதன் வாழ்விட இழப்பு
 - செல்லப் பிராணி வர்த்தகத்திற்காக இதனை சட்ட விரோதமாக கடத்திச்

செல்லுதல்.

ஆற்று நீர் நாய் மற்றும் காட்டு நீர் நாய்

- ❖ அதிக அளவிலான அச்சுறுத்தல் நிலையில் உள்ள இனங்களுக்காக CITESன் பட்டியல் II லிருந்து பட்டியல் Iற்கு அந்த இனங்களை மாற்றுவதற்குப் பரிந்துரைக்கப்பட்டுள்ளது.

இந்திய சிசே மரம் (ரோஸ்வுட்)

- ❖ இந்திய சிசே மரத்தை (ரோஸ்வுட்) CITESன் பட்டியல் II-லிருந்து நீக்குவதற்குப் பரிந்துரைக்கப்பட்டுள்ளது.

மாநிலச் செய்திகள்

கோவாவில் பொது உரிமையியல் சட்டம்

- ❖ கோவா மாநில அரசானது போர்ச்சுகீசிய காலத்தைச் சேர்ந்த பொது உரிமையியல் சட்டத்தைத் (UCC - Uniform Civil Code) திருத்தவுள்ளதாக அறிவித்துள்ளது. எனவே கோவா மாநிலத்தில் அம்மாநிலத்தைச் சேராதவர்கள் செய்து கொள்ளும் திருமணங்களைப் பதிவு செய்வதை அனுமதிக்க இந்தத் திருத்தம் வழிவகை செய்யும்.
- ❖ கோவா மாநிலத்தைச் சேராதவர்களின் திருமணப் பதிவுகள் தற்பொழுது கோவாவில் தடை செய்யப்பட்டுள்ளன.
- ❖ UCC ஆனது அப்போதைய போர்ச்சுகீசிய ஆட்சியாளர்களால் 1870 ஆம் ஆண்டில் கோவாவில் அறிமுகப்படுத்தப்பட்டது.
- ❖ கோவா 1961 ஆம் ஆண்டில் இந்தியாவுடன் இணைக்கப்பட்ட பின்னரும் கூட இந்த பொது உரிமையியல் சட்டம் தக்க வைக்கப்பட்டது.
- ❖ 1987 ஆம் ஆண்டில் கோவா ஒரு தனி மாநிலமாக உருவாக்கப்பட்டது.

பிரபலமானவர்கள், விருதுகள், மற்றும் நிகழ்வுகள்

நோபல் பரிசு பெற்ற டோனி மோரிசன்

- ❖ ஆப்பிரிக்க-அமெரிக்க பெண் எழுத்தாளர் மற்றும் நோபல் பரிசு பெற்றவரான டோனி மோரிசன் காலமானார்.
- ❖ இவர் சோலோமோனின் பாடல் (1977), அன்பிற்குரிய (1987) போன்ற படைப்புகளில் இவருடைய பணிக்காக வெகுவாக அறியப்படுகின்றார்.



- ❖ 1993 ஆம் ஆண்டில் இலக்கியத்தில் நோபல் பரிசு வழங்கப்பட்ட முதலாவது கறுப்பினப் பெண்ணாக மோரிசன் உருவெடுத்தார்.
- ❖ இவர் அமெரிக்காவில் கறுப்பின மக்கள் எதிர் கொள்ளும் துன்புறுத்தல்கள் குறித்து விரிவாக எழுதியுள்ளார்.

முக்கிய தினங்கள்

உலக உயிரி-எரிபொருள் தினம்

- ❖ ஒவ்வொரு ஆண்டும் ஆகஸ்ட் 10 அன்று உலக உயிரி-எரிபொருள் தினம் அனுசரிக்கப்படுகின்றது.
- ❖ இத்தினம் 2015 ஆம் ஆண்டு முதல் மத்திய பெட்ரோலிய மற்றும் இயற்கை எரிவாயு அமைச்சகத்தினால் அனுசரிக்கப்பட்டு வருகின்றது.



- ❖ இத்தின அனுசரிப்பின் நோக்கமானது வழக்கமான புதைபடிவ எரிபொருள்களுக்கு மாற்றாக புதைபடிவமற்ற எரிபொருட்களின் முக்கியத்துவம் குறித்த விழிப்புணர்வை ஏற்படுத்துவது மற்றும் உயிரி-எரிபொருள் துறையில் இந்தியா மேற்கொண்ட பல்வேறு முயற்சிகளை முன்னிலைப்படுத்துவதாகும்.
- ❖ இந்த ஆண்டில் இத்தினத்தின் கருத்துரு, "பயன்படுத்தப்பட்ட சமையல் எண்ணெயிலிருந்து உயிரி-எரிபொருளின் உற்பத்தி" என்பதாகும்.

